

امریکی سویا بین کے کاشتکاروں نے اپنے جاپانی صارفین کے ساتھ 50 ویں سالگرہ منائی

ٹوکیو، 24 اگست اپنی آر نیوز وائر۔ ایشیائیٹ /

امریکی سویا بین کے کاشتکاروں اور جاپانی صارفین کے نمائندے آج 1956ء میں قائم ہونے والی امریکن سویا بین ایسوسی ایشن (اے ایس اے) کے پہلے سمندر پار دفتر کے افتتاح کی 50 ویں سالگرہ منانے کیلئے ٹوکیو میں جمع ہوئے۔ اس دفتر کا کھلنا تاریخی اہمیت کا حامل ہے، کیونکہ اے ایس اے کا جاپان میں دفتر امریکی محکمہ زراعت (یو ایس ڈی اے) کی جانب سے مارکیٹ کے فروغ کی سرگرمیوں کیلئے فنڈ وصول کرنے کا سب سے پہلا سمندر پار تجارتی دفتر تھا۔

امریکی سویا بین کے کاشتکاروں کی نمائندگی کسانوں کے رہنماؤں اور اے ایس اے کے اہلکاروں، کئی امریکی ریاستوں کے سویا بین اداروں، امریکن سویا بین ایسوسی ایشن انٹرنیشنل مارکیٹنگ (اے ایس اے آئی ایم)، یونائیٹڈ اسٹیٹس سویا بین ایکسپورٹ کونسل (یو ایس ایس ای سی) اور یونائیٹڈ سویا بین بورڈ (یو ایس بی) کے عملے نے کی۔

اے ایس اے کے صدر رچرڈ آسٹائل نے کہا کہ یہ یادگار موقع جو امریکی سویا بین کے کاشتکاروں اور جاپانی سویا بین انڈسٹری کے مابین 50 سالہ شراکت کی نشاندہی کرتا ہے، ہم اس موقع کا فائدہ اٹھاتے ہوئے ”شکریہ“ ادا کرنا چاہیں گے۔

2005ء میں جاپان نے ایک بلین امریکی ڈالر سے زائد رقم کی امریکی سویا بین اور سویا بین کی مصنوعات خریدیں، جس میں اعلیٰ محفوظ غذائی معیار کی تقریباً 5 لاکھ 10 ہزار میٹرک ٹن سویا بین شامل ہے۔

یو ایس بی کے چیئرمین کرٹ راش نے کہا کہ امریکا کے سویا بین کے کاشتکار ہماری صنعت پر اعتماد کرنے والے ہمارے جاپانی دوستوں کے احسان مند ہیں۔ ہم گزشتہ 50 برسوں کے دوران مستحکم ہونے والے تعلقات کو آنے والے برسوں کے دوران مزید مضبوط ہوتا دیکھ رہے ہیں۔

جاپانی صارفین کی نمائندگی جاپانی آئل سیڈ پروسیسرز ایسوسی ایشن (جے او پی اے)، جاپان آئل اینڈ فیٹ سپورٹرز اینڈ ایکسپورٹرز ایسوسی ایشن (جے او ایف ای آئی اے)، جاپان فیڈ ریشن آف مائوسینو فیکچررز کوآپریٹو اینڈ جاپان ٹوفو ایسوسی ایشن کے افسران اور ممبران نے کی۔

جے او پی اے کے صدر شن جی ساسا کی نے کہا کہ اے ایس اے کے دفتر کے افتتاح کے بعد سے 50 برسوں کے دوران جاپان نے سویا بین کی تقریباً 179 ملین ٹن درآمد کی جس میں سے امریکی سویا بین کی تعداد 153 ملین ٹن تھی۔ بہر حال مجھے اے ایس اے کے جاپان کے دفتر کی کوششوں میں کامیابی کو بیان کرنے کی کوشش کی ضرورت نہیں ہے۔

یو ایس ڈی اے نے تخمینہ لگایا ہے کہ جاپان میں 2006ء کے دوران سویا بین کی کل درآمدات 4.2 ملین میٹرک ٹن ہوگی اور اس میں امریکی درآمدات کا حصہ 2005ء کی سطح پر یعنی تقریباً 76 فیصد رہے گا۔

جے او ایف ای آئی اے کے چیئرمین ٹیکشی انوڈ نے کہا کہ سویا بین جاپانی لوگوں کی خوراک کا ایک ضروری حصہ ہیں اور ایک مستحکم سپلائی کی دیکھ بھال ایک قوم کی حیثیت سے ہمارے لیے انتہائی ضروری ہے۔ میں جاپان میں امریکی سویا بین کو فروغ دینے میں کامیابی کے 50 برسوں پر امریکن سویا بین ایسوسی ایشن کو مبارکباد پیش کرتا ہوں۔

مزید معلومات کیلئے <http://www.soygrowers.com> پر وزٹ کیجئے۔

برائے رابطہ: باب کیلانن، اے ایس اے کیونیکیشنز ڈائریکٹر، +314-754-1291،

[bcallanan@soy.org](mailto:bcallanan@soy.org)

ذریعہ: امریکن سویا بین ایسوسی ایشن

برائے رابطہ: باب کیلانن، اے ایس اے کیونیکیشنز ڈائریکٹر، +314-754-1291،

[bcallanan@soy.org](mailto:bcallanan@soy.org)

ویب سائٹ: <http://www.soygrowers.com>